



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1736/32 — 2011 දෙසැම්බර් 16 වැනි සිකුරාදා - 2011.12.16

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා පළාත් සභා නිවේදන

උඟව පළාතේ පළාත් සභාව

උඟව පළාතේ සංචාරක ප්‍රවර්ධන අරමුදල පිළිබඳ ප්‍රඥප්තිය

උඟව පළාතේ පළාත් සභාවේ 2011 අංක .....දරන උඟව පළාතේ සංචාරක ප්‍රවර්ධන අරමුදල පිළිබඳ ප්‍රඥප්ති කෙටුම්පත

මෙම දැන්වීම ගැසට් පත්‍රයේ පළවීමෙන් දින 10ක් ඉක්ම ගිය පසු උඟව පළාත් සභාවට ඉදිරිපත් කරන බව දන්වා සිටිනු ලැබේ. මෙම ප්‍රඥප්තියේ අඩංගු කරුණු සම්බන්ධයෙන් යම්කිසි කරුණක් ඉදිරිපත් කිරීමට බලාපොරොත්තු වන්නේ නම් මෙම දැන්වීමෙන් දින 10ක් තුළ දී එකී කරුණු මා වෙත දැනුම් දිය යුතු ය.

අනුර රවීන්ද්‍ර විදානගමගේ,  
උඟව පළාතේ කෘෂිකර්ම, ගොවිජන සංවර්ධන,  
සත්ව නිෂ්පාදන, මිරිදිය ධීවර, පරිසර හා  
සංචාරක කටයුතු පිළිබඳ අමාත්‍ය.

උඟව පළාතේ සංචාරක ප්‍රවර්ධන අරමුදල පිළිබඳ ප්‍රඥප්තිය

- මින්මතු මෙම ප්‍රඥප්තිය "උඟව පළාතේ සංචාරක ප්‍රවර්ධන අරමුදල" පිළිබඳ ප්‍රඥප්තිය වශයෙන් හඳුන්වනු ලැබේ.
- මෙම ව්‍යවස්ථාවේ යම් තැනෙක "අරමුදල" යනුවෙන් සඳහන් වන සෑම අවස්ථාවකදීම "උඟව පළාතේ සංචාරක ප්‍රවර්ධන අරමුදල" යන්න ආදේශ කරගත යුතු ය.
- උඟව පළාතේ සංචාරක ප්‍රවර්ධන අරමුදල පහත සඳහන් අරමුණු සඳහා ස්ථාපිත කරනු ලැබේ :-
  - වර්ෂයක් පාසා අප්‍රේල් මාසයේ දී "බණ්ඩාරවෙල" නගරය කේන්ද්‍ර කරගෙන ක්‍රියාත්මක කරන වසන්ත උදාන ය වැඩසටහන මෙහෙයවීම හා ඊට අවශ්‍ය මූල්‍ය දායකත්වය ලබාදීම.
  - උඟව පළාතට දේශීය, විදේශීය සංචාරකයන් වැඩි වශයෙන් ආකර්ශණය කරවනු ලබන කෙටි කාලීන ව්‍යාපෘති ක්‍රියාත්මක කිරීම.

- 3:3 උභව පළාතේ සංචාරකයන් ආකර්ෂණය කෙරෙන සෞන්දර්යාත්මක ස්ථාන/පුරා විද්‍යාත්මක හා ඓතිහාසික ස්ථාන යනාදියෙහි යටිතල පහසුකම් වර්ධනය කරන ව්‍යාපෘති ක්‍රියාත්මක කිරීම.
- 3:4 උභව පළාතට වැඩි වශයෙන් ආදායම් උත්පාදනය කරන සංචාරක ව්‍යාපෘති ක්‍රියාත්මක කිරීම.
4. උභව පළාතේ සංචාරක ප්‍රවර්ධන අරමුදල උභව පළාතේ සංචාරක විෂයභාර අමාත්‍යාංශය යටතේ ස්ථාපිත කර ක්‍රියාත්මක කරනු ඇත.
5. ඉහත 3:1, 3:2, 3:3, 3:4 යනාදී ව්‍යාපෘති ක්‍රියාත්මක කළ යුත්තේ අරමුදලේ පාලක මණ්ඩලය අනුමත කළ පසු ය.
6. අරමුදලේ පාලක මණ්ඩලය පහත සඳහන් පරිදි සකස් කෙරෙනු ඇත :-
- 6:1 උභව පළාතේ සංචාරක විෂය භාර ගරු අමාත්‍යතුමා නිල බලයෙන්ම පාලක මණ්ඩලයේ සභාපතිවරයෙකු වන්නේ ද,
- 6:2 උභව පළාතේ ගරු ආණ්ඩුකාරතුමා විසින් නම් කරන ලද නියෝජිතයෙකු
- 6:3 උභව පළාතේ ගරු ප්‍රධාන අමාත්‍යතුමා විසින් නම් කරන ලද පළාත් සභාවේ ගරු මන්ත්‍රීවරයෙකු.
- 6:4 උභව පළාත් සභාවේ ගරු විපක්ෂ නායකවරයා හෝ විපක්ෂ නායකවරයා විසින් නම් කරන ලද පළාත් සභාවේ ගරු මන්ත්‍රීවරයකු.
- 6:5 සංචාරක විෂයභාර ගරු ඇමතිතුමා නම් කර පත් කරනු ලබන සංචාරක විෂය පථයට ගැනෙන කටයුතුවල නියුක්ත පෞද්ගලික අංශයේ නියෝජිතයන් දෙදෙනෙකු.
- 6:6 උභව පළාතේ සංචාරක විෂයභාර අමාත්‍යාංශයේ ලේකම්වරයා සහ ගණකාධිකාරීවරයා.
- 6:7 නියෝජ්‍ය ප්‍රධාන ලේකම් (මූල්‍ය) හා නියෝජ්‍ය ප්‍රධාන ලේකම් (සැලසුම්)
- 7:1 අරමුදල සඳහා උපදේශක මණ්ඩලයක් ද පත් කිරීමට ඉඩකඩ සැලසෙන අතර, මෙම ප්‍රඥප්තියේ 3 හා ඒ යටතේ කියවෙන අරමුණු සාක්ෂාත් කර ගැනීම සඳහා මෙම ප්‍රඥප්තියේ 6 ඡේදයේ සඳහන් පාලක මණ්ඩලයට අවශ්‍ය මඟ පෙන්වීම්, උපදෙස් ලබාදීමට එම උපදේශක මණ්ඩලය කටයුතු කරනු ඇත.
7. 7:2 එම උපදේශක මණ්ඩලය-
- \* උභව පළාතේ ගරු ආණ්ඩුකාරතුමා,
  - \* උභව පළාතේ ගරු ප්‍රධාන අමාත්‍යතුමා හෝ එතුමා පත්කළ නියෝජිතයෙකු,
  - \* උභව පළාතේ ප්‍රධාන ලේකම්.
- යන අයගෙන් සමන්විත වේ.
8. අරමුදලේ පාලක මණ්ඩලය අවම වශයෙන් මාස 03කට වතාවක්වත් රැස්විය යුතුය.
- 8:1 අරමුදලේ පාලක මණ්ඩල රැස්වීම කැඳවීම හා න්‍යාය පත්‍රය සැකසීම සංචාරක විෂයභාර ගරු අමාත්‍යවරයාගේ උපදෙස් පරිදි එම අමාත්‍යාංශයේ ලේකම් විසින් කළ යුතුය.
- 8:2 අරමුදලේ පාලක මණ්ඩල රැස්වීමේදී එදිනට පවතින මූල්‍ය ප්‍රගතිය, වැඩසටහන්, ව්‍යාපෘතිවල ප්‍රගතිය දැක්වෙන වාර්තාවක් ඉදිරිපත් කළ යුතුය.
9. පහත සඳහන් ප්‍රභවයන්ගෙන් ලැබෙන මුදල් අරමුදලට බැර කළ හැකිය :-
- 9:1 බණ්ඩාරවෙල වසන්ත උද්‍යානය වැඩසටහනෙන් ලැබෙන මුදල් :
- 9:2 මෙම ප්‍රඥප්තියේ 03 ඡේදයේ සඳහන් අරමුණු සාක්ෂාත් කර ගැනීමට විවිධ ආයතන/පුද්ගලයන් ලබාදෙන පරිත්‍යාග ;

9:3 අරමුදලේ පාලක මණ්ඩලය යෝජනා කරන ලදුව ගරු ආණ්ඩුකාරතුමා අනුමත කරන ලද උභය පළාතේ සංචාරක ප්‍රවර්ධන අරමුදල සඳහා ක්‍රියාත්මක කරනු ලබන අරමුදල් රැස්කිරීමේ වැඩසටහන් වලින් ලැබෙන මුදල්.

10. අරමුදල සඳහා රාජ්‍ය බැංකුවක ගිණුමක් පවත්වාගෙන යා යුතු අතර, ගිණුමේ ගනුදෙනු කිරීම සඳහා සුදුසු අත්සන්කරුවන් එක් අයෙකු සංචාරක විෂය භාර අමාත්‍යාංශයේ ගණකාධිකාරී වන අතර, අනෙක් අත්සන්කරුවන් පාලක මණ්ඩලය විසින් තීරණය කළ යුතු ය.
11. සංචාරක අමාත්‍යාංශයේ ගණකාධිකාරී විසින් අරමුදල සඳහා වන මුදල් පොත, ලෙජර් පොත, රිසිට් පොත් ආදිය ඇතුළත් අත්‍යාවශ්‍ය ලේඛන පවත්වාගෙන යා යුතු ය.
12. අරමුදලේ සියලුම ගනුදෙනු උභය පළාත් සභාවේ අභ්‍යන්තර විගණන අධ්‍යක්ෂගේ පරීක්ෂාවට ලක් කරනු ඇත.
13. අරමුදල සම්බන්ධ වාර්ෂික වාර්තාව සංචාරක විෂය භාර අමාත්‍යතුමා විසින් උභය පළාත් සභාවේ අමාත්‍ය මණ්ඩලයට ඉදිරිපත් කරනු ලැබේ.
14. මෙම ප්‍රඥප්තියේ සඳහන් කරුණු ක්‍රියාත්මක කිරීමේ අවසන් බලය අරමුදලේ පාලක මණ්ඩලය සතුවේ.

12-1170